

TNPSC துளிகள்

- ❖ மத்திய இரயில்வே அமைச்சர் பியூஷ் கோயல் இராஜஸ்தான் மாநிலத்தின் ஜோத்பூரில் உள்ள பகத் கி கோதி இரயில் நிலையத்தில் ஹம்சபர் ஜோத்பூர் பந்தா எக்ஸ்பிரஸ் (Humsafar Jodhpur Bandra Express) கொடியசைத்துத் துவக்கி வைத்துள்ளார்.

தேசியச் செய்திகள்

தேசியப் பேரிடர் ஆபத்துக் குறியீடு

- ❖ நாட்டின் 640 மாவட்டங்கள் முழுவதும் ஆபத்துடைய அபாயங்களையும் பேரிடர்களையும் அளவிடுகின்ற முதல் தேசியப் பேரிடர் ஆபத்துக் குறியீடு (National Disaster Risk Index) அண்மையில் வெளியிடப்பட்டுள்ளது.
- ❖ தற்போது இந்தக் குறியீடானது, ஐ.நா மேம்பாட்டுத் திட்டத்தின் (United Nations Development Programme -UNDP) ஆதரவோடு மத்திய உள்துறை அமைச்சகத்தால் (Union Home Ministry) தயார் செய்யப்பட்ட வரைவு அறிக்கை வடிவில் உள்ளது.

DISASTER-PRONE			Why Pune? On a scale of 10 it has scored 9.48 due to highest exposure to hazard and vulnerability, while its capacity to deal with risk is lower at 4.43 (out of 10). Pune is affected by drought (7.93 on 10), but lower than Nashik's at 8.35	Disaster Risk Index of States	
High-Risk Districts on Disaster					
District	State	Rank		States	Rank
North 24 Parganas	West Bengal	1	North 24 Parganas scores 8.52 (out of 10) on exposure to hazard and vulnerability and 3.64 on capacity to deal with risk. On floods it scores 7.97 out of 10	Maharashtra	1
Pune	Maharashtra	2		West Bengal	2
South 24 parganas	West Bengal	3	South 24 Parganas scores 8.48 on risks and 3.64 for its capacity to deal with risks. Highest risk from cyclone, and scores 8.24	UP	3
Thane	Maharashtra	4		MP	4
Hoogly	West Bengal	5		Karnataka	6
Howrah	West Bengal	6		Assam	7
Bangalore	Karnataka	7		Andhra	8
Nashik	Maharashtra	8		Gujarat	9
Gulbarga	Karnataka	9		Bihar	10
Mumbai suburban	Maharashtra	10			

Note: The All-India ranking of these states and districts has been assessed on six parameters: hazards; vulnerability; hazard-specific vulnerability; hazard & vulnerability exposure; capacity and risk

Source: MHA

- ❖ இந்தக் குறியீட்டின் படி, மகாராஷ்டிரா மாநிலமானது பேரிடரால் மிகவும் பாதிப்படையக் கூடிய மாநிலமாகும் (Most Disaster Vulnerable State). மகாராஷ்டிராவைத் தொடர்ந்து மேற்கு வங்கம், உத்திரப் பிரதேசம் மற்றும் மத்தியப் பிரதேசம் ஆகிய மாநிலங்கள் உள்ளன.
- ❖ யூனியன் பிரதேசங்களுள் டெல்லி மிகவும் பேரிடர் ஆபத்து மிக்க யூனியன் பிரதேசமாகும்.



பிரம்மபுத்திரா மற்றும் சட்லெஜ் தரவுப் பகிர்வு

- ❖ ஒரு வருட இடைவெளிக்குப் பிறகு, சீனா சட்லெஜ் மற்றும் பிரம்மபுத்திரா நதிகளின் மீதான நீரியல் தரவுகளை (Hydrological Data) இந்தியாவுடன் பகிர்ந்து கொள்வதை மீண்டும் தொடங்கி உள்ளது.
- ❖ வெள்ளம் காரணமாக நீரியல் தரவுகள் பெறப்படுகின்ற பகுதிகள் அடித்துச் செல்லப்பட்டுவிட்டன என்பதைக் காரணம் காட்டி இந்த தரவுகளின் பகிர்வு நடைமுறையை சீனா நிறுத்திக் கொண்டது
- ❖ இந்தத் தரவுப் பகிர்வு நிறுத்தச் செயல்பாடானது உச்ச பருவநிலை காலத்தின் போது, இரு நாடுகளுக்கிடையே 73 நாட்களாக நீடித்த டோக்லாம் பிரச்சனையோடு (Doklam stand-off) ஒருங்கமைந்தது.
- ❖ கடந்த மார்ச் மாதம் நீரியல் தரவுகள் பகிர்வு தொடர்பாக நடைபெற்ற இருதரப்பினரிடையேயான பேச்சுவார்த்தைக்குப் பிறகு தற்போது நீரியல் தரவுகளின் பகிர்வை சீனா மீண்டும் தொடங்கியுள்ளது.
- ❖ அக்டோபர் மாதம் வரை தினசரி இருமுறை நீரியல் தரவுகள் இந்தியாவுடன் பகிரப்படும்.
- ❖ பிரம்மபுத்திரா நதியின் மைய நீரோட்டப் பகுதியில் அமைந்துள்ள யான்கன், நுஸியா, நுகெஷா ஆகிய மூன்று நீரியல் நிலையங்களிலிருந்து பிரம்மபுத்திரா தொடர்பான நீரியல் தரவுகளை வழங்க சீனா தொடங்கியுள்ளது. பிரம்மபுத்திரா நதியானது சீனாவில் யார்லுங் ஜங்போ (Yarlung Zangbo) என்றழைக்கப்படுகின்றது.
- ❖ சட்லெஜ் நதிக்கு டிசாடா (Tsada) எனுமிடத்தில் உள்ள நீரியல் நிலையத்திலிருந்து தரவுகள் பகிரப்படுகின்றன. சட்லெஜ் நதியானது சீனாவில் லாங்கென் ஜங்போ (Langqen Zangbo) என்றழைக்கப்படுகின்றது.

சர்வதேசச் செய்திகள்

வருடாந்திர கடவுச் சீட்டுக் குறியீடு

- ❖ அண்மையில் வெளியிடப்பட்ட உலகின் மிகவும் சக்தி வாய்ந்த கடவுச் சீட்டுப் பட்டியலில் (list of the world's most powerful passports) இந்தியா 76-வது இடத்தைப் பிடித்துள்ளது.
- ❖ இந்தியா தனது கடவுச்சீட்டினைக் கொண்டோருக்கு 59 நாடுகளுக்கு நுழைவு இசைவு இல்லா அணுகலைத் (Visa-free access) தருகின்றது.
- ❖ இந்த முடிவுகள் குடிமக்களுக்கென்று திட்டமிடும் நிறுவனமான, ஹென்லி அண்ட் பார்ட்னர்ஸ் வருடாந்திர கடவுச் சீட்டுக் குறியீட்டின் (Henley and Partners' annual passport index) ஒரு பகுதியாகும்.
- ❖ இந்த வருடாந்திர கடவுச்சீட்டுக் குறியீடானது, கடவுச்சீட்டினைக் கொண்டோர் எத்தனை நாடுகளுக்கு அனுமதி இசைவு இல்லாமல் செல்ல முடியும் அல்லது கடவுச் சீட்டு உடையோர் பயண இடத்தை சென்று சேர்ந்தபின், அவ்விடத்தில் நுழைவு இசைவு (visa), வருகையாளர் அனுமதி (visitor's permit) அல்லது மின்னணு பயண அனுமதி (electronic travel authority) ஆகியவற்றை எத்தனை நாடுகளில் பெற முடியும் என்பதன் அடிப்படையில் உலக நாடுகளின் கடவுச்சீட்டுகளை தரவரிசைப்படுத்துகின்றது.

- ❖ வருடாந்திர கடவுச்சீட்டுக் குறியீட்டின்படி, உலகில் 189 நாடுகளுக்கு தன்னுடைய கடவுச்சீட்டு உடையோருக்கு அணுகலை வழங்குகின்ற உலகின் மிகவும் சக்திவாய்ந்த கடவுச்சீட்டுடைய நாடு ஜப்பானாகும்.



நாடுகள்	அணுகிடவல்ல நாடுகள் எண்ணிக்கை
1. ஜப்பான்	189 நாடுகள்
2. ஜெர்மனி, சிங்கப்பூர்	188 நாடுகள்
3. டென்மார்க், பின்லாந்து, பிரான்ஸ், இத்தாலி, ஸ்பெயின், சுவீடன், தென்கொரியா	187 நாடுகள்
4. நார்வே, இங்கிலாந்து, ஆஸ்திரியா, லக்ஸம்பர்க், நெதர்லாந்து, போர்ச்சுகல், அமெரிக்கா	186 நாடுகள்
5. பெல்ஜியம், சுவீட்சர்லாந்து, அயர்லாந்து, கனடா	185 நாடுகள்

டென்டிரோபிரியம் நரேந்திர மோடி

- ❖ இந்தியப் பிரதமர் நரேந்திர மோடி 3 நாள் பயணமாக சிங்கப்பூர் சென்றார்.
- ❖ சிங்கப்பூரின் தேசிய ஆர்கிட் தோட்டத்திற்கு (National Orchid Garden of Singapore) அவருடைய வருகையைக் குறிக்கும் விதமாக அங்குள்ள ஓர் ஆர்கிட் தாவரத்திற்கு இந்தியப் பிரதமரான நரேந்திர மோடியின் பெயர் கொண்டு டென்டிரோபிரியம் நரேந்திர மோடி (Dendrobium Narendra Modi) எனப் பெயரிடப்பட்டுள்ளது.
- ❖ மேலும் மோடி சிங்கப்பூரின் மிகவும் பழமையான இந்து கோயிலான ஸ்ரீ மாரியம்மன் கோயிலுக்கும் சென்றுள்ளார்.
- ❖ இக்கோயிலானது 1827 ஆம் ஆண்டு கட்டப்பட்டது.



- ❖ தென்னிந்தியாவின் நாகப்பட்டினம் மற்றும் கடலூர் மாவட்டத்திலிருந்து இடம் பெயர்ந்த மக்களினால் அவர்களின் வழிபாட்டிற்காக சிங்கப்பூரில் இக்கோயில் கட்டப்பட்டது.
- ❖ சைனாடவுனின் (Chinatown) மையப்பகுதியில் இந்த கோயில் அமைந்துள்ளது.

அமைதித் திட்டம் 2018

- ❖ அமைதித் திட்டம்-2018 (Peace Mission 2018) எனும் கூட்டு இராணுவப் போர் பயிற்சியில் ஷாங்காய் ஒத்துழைப்பு அமைப்பின் (Shanghai Cooperation Organisation -SCO) உறுப்பு நாடுகள் பங்கேற்க உள்ளன.



- ❖ இந்த அமைதி திட்டம் எனும் கூட்டுப் போர் பயிற்சியானது ஆண்டிற்கு இரு முறை (Biannual) நடத்தப்படுகின்ற, பன்னாட்டு கூட்டுப் போர் பயிற்சியாகும் (Multinational drills).
- ❖ ஷாங்காய் ஒத்துழைப்பு அமைப்பின் எட்டு உறுப்பு நாடுகளிடையே தீவிரவாத எதிர்ப்பு செயல்பாடுகளில் ஒத்துழைப்பையும், ஒருங்கிணைப்பையும் மேம்படுத்துவதை இந்தப் போர் பயிற்சி நோக்கமாகக் கொண்டது.
- ❖ இக்கூட்டுப் போர் பயிற்சியில் முதல் முறையாக இந்தியா மற்றும் பாகிஸ்தானுடைய இராணுவங்கள் பங்கேற்க உள்ளன. எனவே இக்கூட்டுப் போர் பயிற்சியானது இரு அண்டை நாடுகளான இந்தியா மற்றும் பாகிஸ்தானிற்கு இடையேயான பதற்றத்தைத் தணிக்கும். மேலும் நேர்மறையான கலந்துரையாடல் தொடர்புகளை

(Positive Interactions) மேம்படுத்தும்.

- ❖ SCO அமைப்பின் கடைசிக் கூட்டுப் போர் பயிற்சியானது 2016-ஆம் ஆண்டு செப்டம்பரில் கிர்கிஸ்தானில் நடைபெற்றது.
- ❖ தற்போது நடைபெற உள்ள 2018 ஆம் ஆண்டின் SCO-வினுடைய அமைதி திட்டம் கூட்டுப் போர் பயிற்சியானது இந்தியா மற்றும் பாகிஸ்தானிற்கு முதல் கூட்டுப் போர் பயிற்சியாகும். ஏனெனில் இவ்விரு நாடுகளும் 2017-ல் தான் ஷாங்காய் ஒத்துழைப்பு அமைப்பில் முழு உறுப்பினராயின.
- ❖ இரு நாடுகளின் இராணுவங்களும் இதற்குமுன் ஐநாவின் அமைதிகாப்புப் படையின் திட்டங்களில் (United Nations peacekeeping missions) பணிபுரிந்த போதும், சுதந்திரத்திற்குப் பிறகு தற்போதுதான் முதன் முறையாக ஒன்றாக ஓர் கூட்டுப் போர் பயிற்சியில் பங்கேற்க உள்ளன.

ஐநா பாதுகாப்புக் கவுன்சில் நிரந்தரமல்லாத உறுப்பினர்கள்

- ❖ ஐநா பாதுகாப்புக் கவுன்சிலின் (United Nations Security Council) ஐந்து புதிய நிரந்தரமல்லாத உறுப்பினர்களை (Non-Permanent) ஐநா பொது அவை (United Nations General Assembly) தேர்ந்தெடுத்துள்ளது.
- ❖ இந்தப் புதிய உறுப்பினர்களின் பதவிக் காலம் இரண்டாண்டுகளாகும்.
- ❖ ஐ.நா-வின் ஒட்டுமொத்த அமைதி மற்றும் பாதுகாப்புச் செயற்பாட்டு நிரல்களை (UN's whole peace and security agenda) நிர்ணயிக்கின்ற அமைப்பே ஐ.நா பாதுகாப்புக் கவுன்சிலாகும்.



UN Photo/Manuel Elias UN staff carry ballot boxes with votes cast during the election of five non-permanent members of the Security Council.

- ❖ ஐநா பாதுகாப்புக் கவுன்சிலுக்குத் தேர்ந்தெடுக்கப்பட்டுள்ள 5 நாடுகளாவன:
 - ஜெர்மனி, இந்தோனேசியா, தென்னாப்பிரிக்கா, பெல்ஜியம், டொமினிகன் குடியரசு
- ❖ பொலிவியா, எத்தியோப்பியா, கஜகஸ்தான், நெதர்லாந்து, சுவீடன் ஆகிய வெளியேறுகின்ற ஐந்து நாடுகளால் உண்டாகும் காலியிடத்தை இந்நாடுகள் பூர்த்தி செய்ய உள்ளன.
- ❖ மொத்தம் 10 நிரந்தரமல்லாத உறுப்பினர்களைக் கொண்ட பாதுகாப்புக் கவுன்சிலில் உறுப்பினராகத் தொடர்கின்ற மீத ஐந்து நாடுகளாவன 1. ஐவரி கோஸ்ட், 2. நிலநடுக்கோட்டு கினியா, 3. குவைத், 4. பெரு, 5. போலந்து.



- ❖ இப்புதிய 5 புதிய நிரந்தமல்லா உறுப்பு நாடுகளுள் முதல் முறையாக டொமினிகன் குடியரசு பாதுகாப்பு கவுன்சிலில் இடம் பெற்றுள்ளது. பிற நான்கு நாடுகள் ஏற்கனவே பாதுகாப்பு கவுன்சிலில் இடம் பெற்றுள்ளன.

மாநிலச் செய்திகள்

பூஜ்ஜிய செலவுடைய இயற்கை வேளாண்மை

- ❖ 2024-ல் சூமார் 6 மில்லியன் விவசாயிகளுக்கு நன்மையளிப்பதை நோக்கமாகக் கொண்ட பூஜ்ஜிய செலவுடைய இயற்கை வேளாண்மை (Zero Based Natural Farming - ZBNF) எனும் திட்டத்தை ஆந்திரப் பிரதேச அரசு தொடங்கியுள்ளது.
- ❖ இது தொடர்பாக நீடித்த இந்திய நிதி வசதி (Sustainable India Finance Facility -SIFF) எனும் அமைப்புடன் ஆந்திரப் பிரதேச மாநிலத்தின் வேளாண் துறை ஓர் புரிந்துணர்வு ஒப்பந்தத்தில் கையெழுத்திட்டுள்ளது.
- ❖ உலக வேளாண் வன மையம் (World Agroforestry Center), BNP பரிபாஸ் (BNP Paribas), ஐ.நாவின் சுற்றுச்சூழல் திட்ட அமைப்பு (United Nations Environment Program) ஆகியவற்றின் கூட்டிணைவால் ஏற்படுத்தப்பட்ட தொடக்கமே நீடித்த இந்திய நிதி வசதி ஆகும்.
- ❖ நீடித்த இந்திய நிதி வசதி ஆனது உழவர்களுக்கு நிதியியல் மற்றும் முதலீட்டு ஆதரவுகளை வழங்கும்.

அரசு ஊழியர்களுக்கான தந்தை மரபுவழி விடுப்பு

- ❖ ஹரியானா மாநில அரசானது மாநிலத்தின் அனைத்து ஆண் அரசு ஊழியர்களுக்கும் தங்களுடைய மனைவியரின் மகப்பேறு காலத்திற்காக 15 நாள் தந்தைமரபு வழி விடுப்பை (Paternity leave) அறிவித்துள்ளது.
- ❖ இந்த அறிவிப்பின் மூலம் தனது ஊழியர்களுக்கு தந்தைமரபு வழி விடுப்பினை வழங்கியுள்ள இந்தியாவின் முதல் மாநிலமாக ஹரியானா உருவாகியுள்ளது.
- ❖ 2017 ஆம் ஆண்டு காங்கிரஸ் நாடாளுமன்ற உறுப்பினரான ராஜீவ் சதவ் பாராளுமன்றத்தில் தந்தைமரபு வழி மகப்பேறு நலன் மசோதா-2017 (Paternity Benefit Bill) எனும் தனிநபர் மசோதாவை (Private Member Bill) அறிமுகப்படுத்தினார்.
- ❖ தந்தை மகப்பேறு நலன் மசோதா - 2017 னுடைய வரைவின் படி, ஆண் அரசு ஊழியர்கள் 30 நாட்கள் வரை தந்தைமரபு வழி மகப்பேறு விடுமுறையைப் பெறுவர்.
- ❖ தற்சமயம் அனைத்திந்திய மற்றும் மத்திய குடிமைப் பணி விதிகள் (All India and Central Civil Services Rules) மட்டுமே மத்திய அரசு ஊழியர்களை 15 நாட்கள் தந்தைமரபு வழி மகப்பேறு விடுமுறையை எடுக்க அனுமதி வழங்குகின்றது.

நகர்ப்புற வனம் - மரங்களின் அருங்காட்சியகம்

- ❖ வதோதரா முனிசிபல் கார்ப்பரேஷனானது ஓர் குப்பைக் கொட்டும் மைதானத்தை மரங்களின் அருங்காட்சியகமாக (Museum of trees) மாற்றியுள்ளது.
- ❖ வதோதரா முனிசிபல் கார்ப்பரேஷனானது வதோதரா நகரின் புறநகர்ப் பகுதியில்

உள்ள வடாசர் எனும் பகுதியில் உள்ள நிலகுப்பைக் குழியில் குப்பைகளை குவிப்பதை 2016 அக்டோபரில் நிறுத்தியுள்ளது. அதற்குப் பதிலாக 50,000 சதுர மீட்டர் பரப்பில் 100 வகைகளில் 12,663 மரக்கன்றுகளை நட்டுள்ளது. நடப்பட்ட அனைத்துக் கன்றுகளும் உயிர் வாழ்கின்றன.

- ❖ இந்த இடத்திற்கு “நகர்ப்புற வனம் மரங்களின் அருங்காட்சியகம்” (Urban forest - museum of trees) எனப் பெயரிடப்பட்டுள்ளது.

விளையாட்டுச் செய்திகள்

மகளிர் ஆசியக் கோப்பை T20

- ❖ மலேசியாவின் கோலாலம்பூரில் உள்ள கின்ராரா அகாடெமி ஓவல் மைதானத்தில் நடைபெற்ற மகளிர் ஆசியக் கோப்பை T-20 போட்டியின் இறுதி ஆட்டத்தில் இந்தியாவை வீழ்த்தி வங்கதேச மகளிர் கிரிக்கெட் அணி முதல் முறையாக மகளிர் ஆசிய T20 கோப்பையை வென்றுள்ளது.
- ❖ தன்னுடைய தொடர்ந்த சீரான பேட்டிங் காரணமாக இந்திய மகளிர் கிரிக்கெட் அணி கேப்டன் ஹர்மன் பிரீத் கவுர் இப்போட்டியின் சிறந்த ஆட்டக்காரராக (Player of the Tournament) அறிவிக்கப்பட்டுள்ளார்.



ஷாகிப் அல் ஹசன்

- ❖ வங்கதேச கிரிக்கெட் வீரரான ஷாகிப் அல் அசன் (Shakib Al Hasan) அரிய இரட்டைச் சாதனைகளான 10,000 ரன்களை எடுத்துள்ள, 500 விக்கெட்டுகளை வீழ்த்தியுள்ள சர்வதேச கிரிக்கெட் வரலாற்றின் மூன்றாவது ஆல்ரவுண்டராக உருவாகியுள்ளார்.

Player	Format	Runs	Wickets	Fifty-plus Scores	Five-wicket Hauls
Jacques Kallis	Tests	13,289	292	103	5
	ODIs	11,579	273	103	2
	T20Is	666	12	5	0
	Combined	25,534	577	211	7
Shahid Afridi	Tests	1716	48	13	1
	ODIs	8064	395	45	9
	T20Is	1416	98	4	0
	Combined	11,196	541	62	10
Shakib Al Hasan	Tests	3594	188	27	17
	ODIs	5243	235	44	1
	T20Is	1265	77	6	0
	Combined	10,102	500	87	18

- ❖ இதற்கு முன் இச்சாதனையை தென்னாப்பிரிக்காவின் ஜாகஸ் காலிசும் (Jacques kallis), பாகிஸ்தானின் ஷாஹித் அப்ரிடியும் (Shahid Afridi) புரிந்துள்ளனர்.
- ❖ டெஹ்ராடூனில் உள்ள ராஜிவ் காந்தி சர்வதேச கிரிக்கெட் ஸ்டேடியத்தில் நடைபெற்ற



SHANKAR
IAS ACADEMY
THE BEST IAS ACADEMY IN SOUTH INDIA SINCE 2004



TNPSC Thervu Pettagam

Information is a Blessing

A Shankar IAS Academy Initiative

ஆப்கானிஸ்தானிற்கு எதிரான 3-வது சர்வதேச T20 போட்டியில் இந்த மைல்கல்லை 31 வயதான ஷாகிப் எட்டியுள்ளார்.
